

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī*  
*vedāntācāryavaryo me sannidhattāṃ sadā hṛdi* ||

*śrīśaila śrīraṅgācāryai racitaṃ*  
|| *śrīśrīnivāsagadyam* ||

*This document\* has been prepared by*  
***Sunder Kidāmbi***  
*with the blessings of*  
***śrī raṅgarāmānujamahādeśikan***  
**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ śrīśrīnivāsagadyam ॥

śrīmadakhilamahīmaṇḍalamaṇḍanadharaṇidhara  
maṇḍalākhaṇḍalasya\* nikhilasurāsurasavandita varāhakṣetra  
vibhūṣaṇasya\* śeṣācala garuḍācala vṛṣabhācala  
nārāyaṇācalāñjanācalādi śikhariṃālākulasya\* nāthamukha  
bodhanidhivīthiguṇasābharaṇa sattvanidhi tattvanidhi  
bhaktiguṇapūrṇa śrīśailapūrṇa guṇavaśamvada  
paramapurusaḥpāpūra vibhramadatuṅgaśrīṅga  
galadgaganagaṅgāsamāliṅgitasya\* sīmātiga guṇa  
rāmānujamuni nāmāṅkita bahu bhūmāśraya suradhāmālaya  
vanarāmāyata vanasīmāparivṛta viśaṅkaṭataṭa nirantara  
vijṛmbhita bhaktirasa nirjharānantāryāhārya  
prasravaṇadhārāpūra vibhramadasalilabharabharita  
mahātaṭāka maṇḍitasya\* kalikardama malamardana  
kalitodyama vilasadyama niyamādima  
munigaṇaniṣevyamāṇa pratyakṣībhavannijasalila  
samajjana namajjana nikhilapāpanāśana pāpanāśana  
tīrthādhyāsitasya\* murārisevaka jarādipīḍita  
nirārtijīvana nirāśa bhūsurā varātisundara  
surāṅganārati karāṅgasauṣṭhava kumāratākṛti  
kumāratāraka samāpanodaya tanūnapātaka mahāpadāmaya  
vihāpanodita sakalabhuvana vidita  
kumāradhārābhīdhāna tīrthādhiṣṭhitasya\* dharaṇitala  
gata sakala hatakalila śubhasalila gatabahula  
vividhamala haticatura rucirata vilokanamātra  
vidalita vividhamahāpātaka svāmipuṣkarīṇī  
sametasya\* bahusaṅkaṭa narakāvaṭa patadutkaṭa  
kalikaṅkaṭa kaluṣodbhaṭa janapātaka vinipātaka  
rucināṭaka karahāṭaka kalaśāhṛta kamalārata  
śubhamajjanajala sajjanabharita nijadurita  
hatinirata janasatata nirargalapepīyamāna  
salila sambhṛta viśaṅkaṭa kaṭāhatīrtha vibhūṣitasya\*  
evamādima bhūriṃmañjima sarvapātaka garvahāpaka  
sindhudambara hārīśambara vividhavipula puṇyatīrthanivaha  
nivāsasya\* śrīmato veṅkaṭācalasya

śikharaśekharamahākalpaśākhī\* kharvībhavadati garvīkṛta  
 gurumervīśagiri mukhorvīdhara kuladarvīkara  
 dayitorvīdhara śikharorvī\* satata sadūrvīkṛti caraṇanavaghana  
 garvacarvaṇanipuṇa tanukiraṇamasṛṇita  
 giriśikharaśekharatarunikara timiraḥ\*  
 vāṇīpatiśarvāṇī dayitendrāṇīśvara mukha  
 nāṇīyorasaveṇī nibhaśubhavāṇī nutamahimāṇī\*  
 yastara koṇī bhavadakhila bhuvanabhavanodaraḥ\*  
 vaimānikaguru bhūmādhika guṇa rāmānuja kṛtadhāmākara  
 karadhāmāri daralalāmācchakanaka dāmāyita  
 nijarāmālaya\* navakisalalayamaya toraṇamālāyita  
 vanamālādharah\* kālāmbuda mālānibha nīlālaka  
 jālāvṛta bālābja salīlāmala phālāṅkasamūlāmṛta  
 dhārādvayāvadhīraṇa\* dhīralalitatarā viśadatara ghana  
 ghanasāramayordhvapuṇḍra rekhādvayaruciraḥ\* suvikasvara  
 dalabhāsvara kamalodara gatamedura navakesara  
 tatibhāsura paripiñjara kanakāmbara kalitādara  
 lalitodara tadālamba jambharipu maṇistambha  
 gambhīrimadambhastambha samujjīrmbhamāṇa pīvaroruyugala  
 tadālamba pṛthula kadālī mukula madaharaṇajaṅghāla  
 jaṅghāyugalaḥ\* navyadala bhavyamala pītāmala śoṇīmala  
 sanmṛdula satkīsalayāśrujalakāri bala śoṇātala  
 padakamala nijāśraya balabandīkṛta śaradīndumaṇḍalī  
 vibhramadādabhra śubhra punarbhavādhiṣṭhitāṅgulīgāḍha  
 nipīḍita padmāsanah\* jānutalāvadhī lambi viḍambita  
 vāraṇa śuṇḍādaṇḍa vijīrmbhita nīlamanīmaya  
 kalpakaśākhā vibhramadāyī mṛṇālalatāyita  
 samujjvalatarā kanakavalaya vellitaikatara  
 bāhudaṇḍayugalaḥ\* yugapadudita koṭi kharakara himakara  
 maṇḍala jājvalyamāna sudarśana pāñcajanya samuttuṅgita  
 śṛṅgāpara bāhu yugalaḥ\* abhinavaśāṇa samuttejita  
 mahāmahā nīlakhaṇḍa mathakhaṇḍana nipuṇa navīna paritapta  
 kārtasvara kavacita mahanīya pṛthula sālagraṃa  
 paramparā gambhita nābhimaṇḍala paryanta lambamāna  
 prālambadīpti samāmbita viśāla vakṣah\* sthalaḥ\*  
 gaṅgājhara tuṅgākṛti bhaṅgāvalī bhaṅgāvaha saudhāvalī  
 bādhāvaha dhārānibha hārāvalī dūrāhata gehāntara  
 mohāvaha mahima masṛṇita mahātīmirah\* piṅgākṛti

bhṛṅgāru nibhāṅgāra dalāṅgāmala niṣkāṣita duṣkāryagha  
 niṣkāvali dīpaprabha nīpacchavi tāpaprada  
 kanakamālikā piśaṅgita sarvāṅgaḥ \* navadalita  
 dalavalita mṛdulalita kamalatati madavihati  
 caturatara pṛthulatara sarasatara kanakasaramaya  
 rucirakanṭhikā kamanīyakanṭhaḥ \* vātāśanādhipati  
 śayana kamana paricaraṇa ratisametākhila  
 phaṇadharatati matikaravarakanakamaya nāgābharaṇa  
 parivītākhilāṅgāvagamita śayanabhūtāhirāja  
 jātātīśayaḥ \* ravikoṭi paripāṭi dharakoṭi ravarāṭi  
 kitavāṭi rasadhāṭi dharamaṅigaṅakiraṇa visaraṇa  
 satatavidhuta timiramoha gārbhagehaḥ \* aparimita  
 vividhabhuvana bharitākhaṇḍa brahmāṅḍamaṅḍala picaṅḍilaḥ \*  
 āryadhuryānantārya pavitra khanitrapāta pātrīkrta  
 nijacubuka gatavraṅakiṇa vibhūṣaṅavahanasūcita  
 śritajanavatsalatātīśayaḥ \* madḍuḍiṅḍima ḍhamaru jarjhara  
 kāhalī paṭahāvalī mṛdumaddalādi mṛdaṅga dundubhi  
 ḍhakkikāmuka hr̥dya vādyaka madhuramaṅgala nādamedura  
 viṣṛmara sarasa gānarasa rucira santata santanyamāna  
 nityotsava pakṣotsava māsotsava samvatsarotsavādi  
 vividhotsava kṛtānandaḥ \* śrīmadānandanilaya vimānavāsaḥ \*  
 satata padmālayā padapadmareṇu sañcitavakṣassthala  
 paṭavāsaḥ \* śrīśrīnivāsaḥ \* suprasanno vijayatām |

nāṭārabhi bhūpāla bilahari māyāmālava gaula  
 asāverī sāverī śuddhasāverī devagāndhārī \* dhanyāsī  
 begaḍa hindustānī kāpī toḍi nāṭakuruñjī śrīrāga  
 sahana aṭhāṇa sārāṅgī \* darbāru pantuvarālī varālī  
 kalyāṇī bhūrikalyāṇī yamunākalyāṇī huśenī  
 jañjhoṭhī kaumārī \* kannāḍa kharaharapriyā kalahaṃsa  
 nādanāmakriyā mukhārī toḍi punnāgavarālī  
 kāmbhodī bhairavī \* yadukulakāmbhodī ānandabhairavī  
 śaṅkarābharaṇa mohana reguptī saurāṣṭrī nīlāambarī  
 guṇakriyā meghagarjanī \* haṃsadhvanī śokavarālī  
 madhyamāvatī jeñjuruṭi suruṭi dvijāvanti malayāambarī  
 kāpi paraśudhanāsarī deśikatodī \* āhiri  
 vasantagaulī santu kedāragaula kanakāṅgī  
 ratnāṅgī gānamūrti vanaspati vācaspati dānavatī

mānarūpī senāpatī\* hanumattoḍī dhenukā nāṭakapriyā  
kokilapriyā rūpavati gāyakapriyā\* vakulābharāṇa  
cakravāka sūryakānta hāṭakāmbārī jhañkārādhvanī\*  
naṭabhairavī gīrvāṇī harikāmbhodī dhīraśaṅkarābharāṇa  
nāgānandinī yāgapriyā\* viśṛmara sarasa gānarasetyādi  
santata santanyamāna nityotsava pakṣotsava māsotsava  
samvatsarotsavādi vividhotsava kṛtānandaḥ  
śrīmadānandanilayavāsaḥ\* satata padmālayā  
padapadmareṇu sañcitavakṣassthala paṭavāsaḥ\*  
śrīśrīnivāsaḥ\* suprasanno vijayatām\

śrī alarṃelmaṅgāsameta śrīśrīnivāsa svāmī supṛitaḥ\*  
suprasanno varado bhūtvā\* panasa pāṭalī  
pālāśa bilva punnāga cūta kadalī candana campaka mañjūla  
mandāra hintālādi tilaka mātuluṅga nārikelā krauñcāśoka  
mādhukāmalaka hinduka nāgaketaka pūrṇakunda pūrṇagandha  
rasa kanda vana vañjūla kharjūra sāla kovidāra hintāla  
panasa vikāṭa vaikasavarūṇa tarughamarāṇa  
viculāñkāśvattha yakṣa vasudha varmādhā mantriṇī\*  
tintriṇī bodha nyagrodha ghaṭavāṭala jambūmatallī  
vīratācullī vasati vāsati jīvanī poṣaṇī pramukha  
nikhila sandoha tamāla mālā mahita virājamāna  
caṣaka mayūra haṃsa bhāradvāja kokila cakravāka  
kapota garuḍa nārāyaṇa nānāvidha pakṣijāti samūha  
brahma kṣatriya vaiśya śūdra nānājātyudbhava devatā  
nirmāṇa māṅkya vajra vaidhūrya gomedhika puṣyarāga  
padmarāgendra pravālamauktika sphaṭika hema  
ratnakhacita dhagaddhagāyamāna rathagaja turaga padāti  
senā samūha bherī maddala muravaka jhallarī śaṅkha kāhala  
nṛtyagīta tālavādya kumbhavādya pañcamukhavādya  
ahamīmārgannaṭivādya kiṭikuntalavādya  
suratīcauṇḍovādya timilakavitālavādya  
takkarāgravādya ghaṇṭātādāna brahmatāla samatāla  
koṭṭarītāla dhakkarītāla ekkālatāla dhārāvādya paṭaha  
kāṃsyavādya bharatanāṭyālañkāra kinnara kimpuruṣa  
rudravīṇā mukhavīṇā vāyuvīṇā tumburuvīṇā  
gāndharvavīṇā nārādvīṇā\* svaramaṇḍala  
rāvaṇahastavīṇāstalañkriyālañkṛtānekavidhavādya

vāpīkūpataṭākādi gaṅgāyamunā revāvaruṇā  
śoṇanadīśobhanadī\* suvarṇamukhī vegavatī vetravatī  
kṣīranadī bāhunadī garuḍanadī kāverī tāmraparṇī pramukhāḥ  
mahāpuṇyanadyaḥ\* sakalatīrthaiḥ saḥobhayakūlaṅgata  
sadāpravāha ṛgyajussāmātharvaṇa vedaśāstretihāsa  
purāṇa sakalavidyāghoṣa bhānukoṭiprakāśa candrakoṭi samāna  
nityakalyāṇa paramparottarottarābhivṛddhirbhūyāditi\*  
bhavanto mahānto'nugrhṇantu!  
brahmaṇyo rājā dhārmiko'stu!  
deśoyaṃ nirupadravo'stu!  
sarve sādhujanāssukhino vilasantu!  
samastasanmaṅgalāni santu!  
uttarottarābhivṛddhirastu!  
sakalakalyāṇa samṛddhirastu\

॥ iti śrīśrīnivāsagadyaṃ saṃpūrṇam ॥